

تعلقات عامہ دفتر

جامعہ ملیہ اسلامیہ، نئی دہلی

July 10, 2024

پریس ریلیز

جامعہ ملیہ اسلامیہ میں 'ایک پیڑماں کے نام' مہم کے تحت شجرکاری مہم کا آغاز

جامعہ ملیہ اسلامیہ کے شعبہ باغبانی نے 'ایک پیڑماں کے نام' پلانٹ فار مدز مہم کے حصے کے طور پر شجرکاری مہم شروع کی ہے۔ یہ مہم عزت مآب وزیر جناب نریندر مودی نے عالمی یوم ماحولیات پانچ جون دو ہزار چوبیس کے موقع پر شروع کی تھی۔

پروفیسر محمد شکیل، قائم مقام شیخ الجامعہ، جامعہ ملیہ اسلامیہ کے یونیورسٹی کیمپس میں سی آئی ٹی بلڈنگ کے پیچھے ہرے بھرے علاقے میں پودے کی شجرکاری کے ساتھ اس مہم کا آغاز ہوا۔ اس موقع پر جناب نسیم حیدر قائم مقام مسجل جامعہ ملیہ اسلامیہ، یونیورسٹی کے اساتذہ اور غیر تدریسی عملے نے بھی بڑی تعداد میں پودے لگائے۔ مہم کے پہلے مرحلے میں کل پندرہ سو پودے لگائے جائیں گے اور اگلے مہینے دوسرے مرحلے میں پندرہ سو پودے لگائے جائیں گے۔ شعبہ باغبانی، جامعہ ملیہ اسلامیہ کے باغبان ڈاکٹر بھرت بھوشن کی نگرانی میں یہ مہم جاری ہے۔ انھوں نے کہا کہ شجرکاری میں جاپان کی میوا کی تکنیک اپنائی گئی ہے جس سے کم جگہ میں گھنے شہری جنگل کے قیام میں مدد ملتی ہے۔

عزت مآب جناب نریندر مودی نے عالمی یوم ماحولیات کے موقع پر 'ایک پیڑماں کے نام' مہم لانچ کی ہے۔ انھوں نے دہلی کے بدھا جینتی پارک میں پیپل کا پیڑ لگایا اور سب سے اپیل کی کہ ہر کوئی زمین کو بہتر بنانے میں اپنا اپنا تعاون دے۔ انھوں نے بتایا کہ گزشتہ دہے میں ہندوستان نے کئی اجتماعی کوششیں کی تھیں جن کے نتیجے میں ملک بھر میں جنگلاتی دائرے میں اضافہ ہوا ہے۔ انھوں نے مزید کہا کہ پائے دار ترقی کی ہماری تلاش و جستجو کے لیے یہ بہت اہم ہے۔

تعلقات عامہ دفتر

جامعہ ملیہ اسلامیہ، نئی دہلی